



سوال

عورت کے لئے سر کے بالوں کو کاٹنا السلام علیکم ورحمۃ اللہ وبرکاتہ عورت کیلئے بالوں کے سروں کو کاٹنا کیسا ہے۔ عورت کیلئے بھونوں (آبرو) کے درمیان بالوں کے نکلنے کا کیا حکم ہے۔ سونے چاندی کے علاوہ باقی دھاتوں کے زیورات کا کیا حکم ہے؟

جواب

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

آپ کا سوال تین حصوں پر مشتمل ہے، جن کا ترتیب وار جواب درج ذیل ہے: ۱۔ مسلمان عورتوں کے لیے سر کے بال لے رکھنا واجب ہے اور بلا عذر و ضرورت مونڈوانا یا کٹوانا حرام ہے۔ سعودی عرب کے مفتی عام فضیلۃ الشیخ محمد بن ابراہیم آل الشیخ فرماتے ہیں: "عورتوں کے لیے سر کے بال مونڈنا جائز نہیں ہے، کیونکہ امام نسائی نے اپنی سنن میں حضرت علی سے روایت کیا ہے کہ (نبی رسول اللہ آن تخلق المرأة رأسنا) (سنن النسائی: ۵۰۵۲) "نبی کریم ﷺ نے عورت کو سر مونڈنے سے منع کیا ہے۔ ان احادیث میں نبی کریم ﷺ سے نہی ثابت ہو چکی ہے اور نہی تحریم پر دلالت کرتی ہے اگر اس کی کوئی روایت معارض نہ ہو۔ ملا علی قاری "المرقاۃ شرح مشکوٰۃ" میں فرماتے ہیں: "عورت کے لیے سر کے بال مونڈنا اس لئے حرام ہے، کہ عورتوں کی بینڈھیاں سنت اور حسن و جمال میں مردوں کی داڑھی کی مانند ہیں۔ (مجموع فتاویٰ فضیلۃ الشیخ محمد ابراہیم: ۲/۳۹) اگر مقصد زینت کے بغیر فقط ضرورت کی وجہ سے بال کاٹے جائیں مثلاً زیادہ لمبے ہو جائیں اور ان کو سنوارنا مشکل ہو جائے وغیرہ تو بقدر ضرورت کاٹ لینے میں کوئی حرج نہیں ہے۔ جیسا کہ نبی کریم ﷺ کی وفات کے بعد ترک زینت اور لمبے بالوں سے استغنائت کی بنا پر بعض اہمات المؤمنین لیسے کر لیا کرتی تھیں۔ اگر بال کاٹنے کا مقصد کافر و فاسق عورتوں یا مردوں کے ساتھ مشابہت اختیار کرنا ہو تو بلا شک یہ حرام عمل ہے، کیونکہ نبی کریم ﷺ نے عمومی طور پر کفار کے ساتھ مشابہت اختیار کرنے اور عورتوں کو مردوں کی مشابہت اختیار کرنے سے منع فرمایا ہے۔ (مجمع الزوائد) اور اگر مقصد زینت و زینت ہو تو غالب امکان یہی ہے کہ یہ عمل تب بھی ناجائز ہے۔ الشیخ محمد امین الشنقیطی، اضاء البیان میں فرماتے ہیں: متعدد مسلم ممالک میں عورتوں کا لپنے سر کے بالوں کو جڑوں کے قریب تک کاٹ لینے کا جو رواج عام ہو چکا درحقیقت یہ فرنگی طرز زندگی ہے جو مسلمان عورتوں اور اسلام سے قبل عرب عورتوں کے طریقہ کے خلاف ہے، یہ رواج ان عمومی انحرافات میں سے ہے جو دین، تخلیق، اخلاق اور کردار کو متاثر کر رہا ہے۔ پھر اس حدیث (أَنَّ أَرْوَاحَ الْقَبْرِ يَأْخُذْنَ مِنْ رُؤُوسِهِنَّ حَتَّىٰ تَكُونُ كَالْوُفْرِ) (صحیح مسلم: ۳۲۰) "بے شک نبی کریم ﷺ کی بیویاں لپنے سروں کے بال کاٹ لیتی تھیں حتیٰ کہ انوں تک لے ہو جاتے۔" کا جواب دیتے ہوئے فرمایا کہ ازواج مطہرات نے نبی کریم ﷺ کی وفات کے بعد لپنے بالوں کو کاٹا، کیونکہ نبی کریم ﷺ کی زندگی میں وہ زینت و آرائش کیا کرتی تھیں اور ان کی زینت میں سب سے خوبصورت چیز ان کے بال ہوتے تھے۔ آپ ﷺ کی وفات کے بعد ان کے لئے خاص حکم ہے جس میں دنیا کی کوئی عورت ان کے ساتھ شریک نہیں ہو سکتی اور وہ حکم خاص ان کی نکاح کی امیدوں کا یکسر ختم ہو جانا ہے اور کسی غیر سے شادی کرنے سے مایوس ہو جانا ہے۔ آپ ﷺ کی موت کے بعد وہ گویا کہ معتدات (عدت گزارنے والیاں) تھیں۔ ارشاد باری تعالیٰ ہے: وَنَاكَانَ لَكُمْ أَنْ تُؤْذُوا رَسُولَ اللَّهِ وَلَا أَنْ تُنْكِحُوا زَوَاجَهُ مِنْ بَعْدِهِ أَبَدًا إِنَّ ذَٰلِكُمْ كَانَ عِنْدَ اللَّهِ عَظِيمًا (الأحزاب: ۵۳) "نہ تمہیں یہ جائز ہے کہ تم رسول اللہ ﷺ کو تکلیف دو اور نہ تمہیں یہ حلال ہے کہ آپ ﷺ کے بعد کسی وقت بھی آپ ﷺ کی بیویوں سے نکاح کرو۔ یاد رکھو اللہ کے نزدیک یہ بہت بڑا گناہ ہے۔" مردوں سے بالکل مایوسی بسا اوقات زینت سے متعلقہ بعض چیزوں کی حلت کی رخصت کا سبب بن جاتی ہے، جو اس سبب کے علاوہ حلال نہیں ہو سکتیں۔ (أضاء البیان: ۶۱۵/۵۹۸) عورت پر لازم ہے کہ وہ لپنے سر کے بالوں کی حفاظت کرے، ان کو پوری توجہ دے اور ان کی بینڈھیاں بنالے، بالوں کو سر پر یا گدی کی جانب جمع کر لینا جائز نہیں ہے۔ شیخ الاسلام امام ابن تیمیہ مجموع الفتاویٰ: ۲۲/۱۳۵ میں فرماتے ہیں: جیسا کہ بعض آبرو بانختہ کرتی ہیں کہ کندھوں کے درمیان لٹکتی ہوئی ایک ہی بینڈھی بنا لیتیں ہیں۔ سعودی عرب کے مفتی شیخ محمد بن ابراہیم فرماتے ہیں کہ: "عصر حاضر کی بعض



مسلمان خواتین نے جو رواج اپنایا ہوا ہے کہ سر کے تمام بالوں کو منجھی کر کے (دائیں یا بائیں) ایک ہی جانب کر لینا، گدی کی جانب بالوں کو جمع کرنا یا فرنگی عورتوں کی مانند سر پر بالوں کو جمع کر لینا، یہ جائز نہیں ہے کیونکہ اس میں کافر عورتوں کے ساتھ مشابہت ہے۔ حضرت ابو ہریرہ سے ایک طویل حدیث میں مروی ہے کہ نبی کریم ﷺ نے فرمایا:

(صنقان من اهل النار لم اربها قوم معتم سيات كاذبا البتر يضر لون بها الناس، ونساء كاسيات عاريات، مائلات، رؤوسهن كأنهن الجفاف لا يدخنن الجنة العجاف لا يدخنن الجنة ولا يحدن رهنما، وان رهنما ليوخذن من مسيرة كذا وكذا) (صحیح مسلم: ۲۱۲۸) "اہل جہنم کی دو قسموں کو میں نے دیکھا۔ پہلی قسم ان لوگوں کی ہے جن کے پاس گائے کی دم جیسے کوڑے ہوں گے جن کے ساتھ وہ لوگوں کو ماریں گے، دوسری قسم ان عورتوں کی ہے جو کہڑے پننے کے باوجود تنگی ہوں گی، میل ہونے والیاں اور میل کرنے والیاں، ان کے سر جیلے پتلے بختی اونٹوں کی کوہان کی مانند ہوں گے، وہ نہ توجنت میں داخل ہوں گی اور نہ ہی اس کی خوشبو کو پائیں گی۔ باوجودیکہ اس کی خوشبو لمبی مسافت سے محسوس کی جاسکے گی۔" بعض علماء نے اس قول (امالات مہیلات) کی تفسیر 'ٹیڑھی مانگ نکالنا' کی ہے جو فواحشہ کی علامت ہے اور فرنگیوں کی نشانی ہے اور مسلمان عورت کے لئے ان کے نقش قدم پر چلنا جائز نہیں ہے۔ (مجموع فتاویٰ: ۲/۳۲، وانظر: الايضاح والتبيين للشیخ حمود التویجرى، ص ۸۵) ۲۔ مسلمان عورت پر اپنے ابروؤں کے بالوں کو مونڈنا، کاٹنا یا بال صفا جیسے کیمیکل سے سارے یا کچھ بال ختم کرنا حرام ہے، کیونکہ یہی وہ عمل نخص ہے جس سے نبی کریم ﷺ نے منع کیا ہے، اور ایسا کرنے والی عورتوں پر لعنت فرمائی ہے: (لعن النامصة والتمصصة) (صحیح ابن حبان: ۵۳۸۰) "نبی کریم ﷺ نے بال اکھڑوانے والی اور اکھیرنے والی عورتوں پر لعنت کی ہے۔" ۳۔ عورت کے لئے سونے اور چاندی سمیت ہر دھات کے زیورات پہننا جائز ہے، جس پر علماء کا اجماع ہے، لیکن غیر محرم مردوں کے سامنے اپنے زیورات کو ظاہر کرنا جائز نہیں ہے، بلکہ اس کو چھپا کر رکھے خصوصاً جب گھر سے باہر نکلے، کیونکہ اس میں فتنے کا ڈر ہے، عورت کے لئے یہ بھی جائز نہیں ہے کہ اس کے خفیہ زیورات کی آواز کوئی غیر محرم سنے۔ ارشاد باری ہے: وَلَا يَضْرِبْنَ بَازِجِيْنَ لِيُعْلَمَ بِهِمُ الْمُنْتَفِعِينَ مِنَ الزَّيْتِ (النور: ۲۴) "اور اس طرح زور زور سے پاؤں مار کر نہ چلیں کہ ان کی پوشیدہ زینت معلوم ہو جائے" لہذا ظاہر زیورات کیسے جائز ہو سکتے ہیں؟ ہذا ما عندی واللہ اعلم بالصواب

فتویٰ کمیٹی

محدث فتویٰ